

2 Tesaronita norĩ

Paru hã, maparane ãma te te duré ĩrob'ui'érezé,
Tesaronita norĩ ma

Ībaihã wasu'uzé

Paru hã Tesaronita ãma Zezusihi zazei'wa norĩ ma, ĩmorĩrata na te te rob'ui'ére pari, ma tô duré tinhimi'ui'ére na tãma ãma sahu za'ra, maparane ãma.

Ni'wam norĩ hã Tesaronita norĩ hã ma tô te te dama 're rowasu'u za'ra, Zezusi hã apã we ĩmorĩ pari na hã. Nima norĩ hã ma duré te te 're rowasu'u za'ra, Zezusi hã apã we ĩmorĩzéb u hã ĩromhuture na hã. Taha wa, ma tô danhimirohmuri na sahãri za'ra ni. Taha wa, ma tô 'ribabam na si dawĩ 're hãimana za'ra, dasa na Zezusihi zô simipari za'ra mono sina. Taha wa, Paru hã ma tô tãma roti za'ra, ãne na 're hãimana za'ra mono tã da.

Ma tô duré tãma waihu'u za'ra, rowasédé hã duré dawasédé hã Satanasihĩ nhĩptete zarina za ĩsa'ěté u'ãsi mono na hã, Zezusi apã za we ĩmorĩzéb u hã. Tamemhã 'Re ĩhãimana u'ãsi mono si te za oto ãma ai'uté, Satanasihĩ ãma hã. ĩsiptede hã te za tiwi uprosi.

1 1-2 ĩsazei'wa norĩ, wa hã Paru, Sira, duré Timotiu, wa ãma aima rob'ui'ére za'ra wa'aba ni, Tesaronita na 'ri nho'õmo nhisi ãma asiré 're asi'rã'õtõ aba mono norĩ ma.

Wamama hã 'Re ĩhãimana u'ãsi mono hã, duré Wanhib'apito Zezu Cristu hã te asina 're ĩ'umnhasi za'ra wa'aba mo, ĩsib'a'uwé 're aihãimana za'ra wa'aba mono da. Wamama ma, wa ai'ãma 're wamreme zusi u'ãsi 'wa, 'Re ĩhãimana u'ãsi mono ma, duré Wanhib'apito Zezu Cristuhu ma zama, ĩsimizawizé hã ai'ãma 're hãimana u'ãsi za'ra wa'aba mono da, rowé u'ãsi, ãma 're anomro aba mono da.

**Zezu Cristu apã wei morĩ wa, dahãimanazéb zarina
za te te dama ĩrowairébézé wasu'u**

3 Wasisãnawã norĩ, 'Re ĩhãimana u'ãsi mono ãma, wa 're wawata u'ãsi za'ra, 're aihãimana wé za'ra wa'aba mono wa. Ta hã te te 're aipawaptob za'ra wa'wa, tiwaihu'u pese na. Tawamhã ma tô oto 're ĩsazei pese za'ra wa'aba mo. Awé sidãpãsi 're ĩsazei pese za'ra wa'aba mono zé hã, te ãma 're ĩsa'ěté za'ra wa'aba mo. Aihãiba mono bã, te 're asisawi za'ra wa'aba mo. Duré awé sidãpãsi 're

asisawi pese za'ra wa'aba mono zé hã te ãma 're ãsa'ëtê za'ra wa'aba mo. Taha wa, 'Re ãhãimana u'ãsi mono ãma, wa 're wawata u'ãsi za'ra. ãne, wa te 're 'manharĩ za'ra mono da, wama wê za'ra di. Tô ã'uwaibaba si. **4** Taha wa, wa norĩ hã wa wa te 're aiwêsãmri za'ra wa'wa, wato sina. ãsazei'wa norĩ hã, daro mono bâ siré 're ãsi'rã'õtô mono norĩ ma, wa tô wa te 're aiwasu'u wê za'ra wa'wa. Tawamhã, 're sazei pese za'ra wa'aba mono wa, ma tô da te ai'ãma 're rowasété za'ra wa'wa. ãwasédé hã da te aima 're ã'manharĩ za'ra wa'aba mono zé hã, ma tô 're ãsémeta za'ra wa'aba mo. Tazahã, asimi'ê na te asina 're ã'umnhasi za'ra wa'aba mo. Taha na, wa tô wa te dama 're aiwasu'u wê za'ra wa'wa, wapê'ê 're wato sina.

5 Tawamhã, wa tô wa norĩ hã waihu'u za'ra ni. 'Re ãhãimana u'ãsi mono hã, sena na te za dahãimanazém na te te dama 're arowairébé. A norĩ wa'wa hã 're sazei pese za'ra wa'aba mono wa, te 're ãrobzépata za'ra wa'aba mo. Tawamhã 'Re ãhãimana u'ãsi mono hã te te 're aipawaptob za'ra wa'wa, ãma 're anomro wê u'ãsi aba mono da. Taha wa, te za te te 're aipisutu za'ra wa'wa, ãrata 're aihãimana u'ãsi za'ra wa'aba mono da, ãsimiroti ré 're anomro wê u'ãsi aba mono da. Taha wa, za ãré 're anomro wê wa'aba mono wa, te a'ã 're ãrobzépata za'ra wa'aba mo, asirõiwi da, 're sazei pese za'ra wa'aba mono wa. ãne na te te 're aipawaptob za'ra wa'aba mono na, wa tô waihu'u za'ra ni, tô ãbã ãsimirowairébézé hã. **6** Tane tô, 'Re ãhãimana u'ãsi mono, tô sena. Tawamhã, te za niha te te dama 're arob'manharĩ, te te aima 're ãrob'manharĩ wasété za'ra wa'aba mono norĩ ma. **7** Duré te za aipawaptob za'ra wa'wa, rowê na si 're aihãimana za'ra wa'aba mono da. Wa norĩ zama, robzépata na 're ãwahãimana za'ra mono norĩ zama, te za wapawaptob za'ra, rowê na si 're wahãimana za'ra mono da. Tô sena, te za Wanhib'apito Zezusi hã wei wama sihãiré hãiwa hawi, te te tãma 're ãromhuri pese za'ra mono norĩ me. Tawamhã, wei morĩ wamhã, te za tô dahã za'ra. Te za duré wa norĩ hã wapawaptob za'ra. **8** Tawamhã unhama ro'o wa'wam ne, te za we nhamra, Zezusi hã. Niha te za dama arob'manha, 'Re ãhãimana u'ãsi mono, da te dasima 're ãwê'õ pese za'ra mono norĩ ma, duré Wanhib'apito Zezusihi nhiminho'reptuzém na, ãwasu'uwê te te 're ãsazei õ za'ra mono norĩ ma zama. **9** Ta norĩ hã te za sisiti satõrĩ za'ra, ãsiti 're si'ubumroi u'ãsi mono da, rowê'õ u'ãsi na. Taha na te za te te 're robzépata u'ãsi za'ra. Tawamhã, Wanhib'apito nhiti 're dahãimana za'ra mono wamhã, tiwaihu'u pese na marĩ hã rowê uptabi na, te te 're da'apawapto mono õ di za. Taha ré 're dahãimana za'ra mono õ di za. ãne, sena na te za dama arowairébé. **10** Tawamhã, wei morĩ wamhã, ãsimiroti zarina 're danomro wê mono da, te te 're ãdapawaptob za'ra mono norĩ hã te za ãma tiwata za'ra, te te sina 're ã'umnhasi za'ra mono norĩ hã. Te za tô ãma titob'uzu za'ra. A norĩ wa'aba zama,

wanhimirowasu'u zarina ĩwasu'uwẽ na 're ĩsaze za'ra wa'aba mono norĩ hã, te za ãma dame aiwata za'ra wa'wa. Te za duré ãma atob'uzu za'ra wa'wa. Tane tô, bådâ ĩpire, ĩwa waptãã wapsi, te za uburé dama ãma uwaimra.

¹¹ Taha wa, Wanhib'apito 'Re ĩhâimana u'âsi mono wi, wa wa te 're rowaptẽrẽ u'âsi za'ra, ĩwẽ na te te 're aipawaptob za'ra wa'aba mono da, taha zarina, 're ĩdanomro mono zép tém na 're anomro wẽ wa'aba mono da, te te aima 're ĩpisutu za'ra wa'aba mono zéb zarina si. Wa duré wa te tiwi 're rowaptẽrẽ za'ra, asimirosa'rata wẽ 'manharĩ'wai wa'wa hã, tiwaih'u pese na te te aima ãma 're uwaimrami za'ra wa'aba mono da, marĩ hã, ĩwẽ si 're 'manharĩ za'ra wa'aba mono da, 're sazei pese za'ra wa'aba mono wa. ¹² Tawamhã Wanhib'apito Zezusihi ãma te za 're dawata za'ra, Wanhib'apito 'Re ĩhâimana u'âsi mono me, te te 're ĩaipawaptob za'ra wa'aba mono zém na ãma 're aihâimana wẽ za'ra wa'aba mono wa. Te za duré te te dama 're aiwasu'u wẽ za'ra wa'wa, Wanhib'apito Zezusi hã.

Wanhib'apito Zezu Cristu apâ za we ĩmorízé wasu'u

2 ¹⁻³ Até ni'wa hã ma tô aima rowasu'u za'ra wa'wa, Wanhib'apito Zezu Cristu za apâ wei wazô ĩwisizém na hã. Até bådâ hã ĩwa waptãã newa, ma tô aima rowasu'u za'ra wa'aba ni. Tawamhã ĩwasu'u hã tô sena newa, ãma 're rosa'rata za'ra wa'aba mono õ di za, 're aipẽ'ẽwara za'ra wa'aba mono tõ da. Até 'Re ĩhâimana u'âsi mono hã, marĩ hã ni'wai ma, te te ĩwaih'u zarina newa, até duré marĩ hã te te ĩwapari zarina newa, até duré wanhimi'ui'éré zarina newa, ni'wa hã ma tô ãne aima rowasu'u za'ra wa'wa. Mare di. ãne danhimirowasu'u hã 're saze za'ra wa'aba mono õ di za, dazadawa nhipese na da te aiwi 're udâ tõ za'ra wa'aba mono da. Wanhib'apito wei morĩ õ ré, daro mono bâ te za 'Re ĩhâimana u'âsi mono nhimiroti zada 're dahâimana za'ra. Duré ni'wa hã ĩwasété uptabi hã te za dama sihâi'ré. Ta hã, ropipa ãma za oto 're ĩhâimana mono zé hã. ⁴ Ta hã, 'Re ĩhâimana u'âsi mono upana waih'u pese newa, ãma 're ĩdawata za'ra mono norĩ hã te za dawí wẽ'õ za'ra, ta norĩ ãma 're dawata za'ra mono tõ da oto. Romhâiba hã te za duré dawí wẽ'õ za'ra, ãma 're dawata za'ra mono tõ da. Duré 'Re ĩhâimana u'âsi mono te te dama 're ĩapisutu mono hã te za dawí wẽ'õ za'ra. Uburé ãma 're ĩdawata za'ra mono na te te ãma ĩda'rãnhipa na, te za siwasu'u dama: "Wa hã, ĩwaih'upe. Wa hã 'Re ĩhâimana u'âsi mono." ãne te za siwasu'u. Tawamhã ti'ai ãma 'Re ĩhâimana u'âsi mono ãma 're ĩdawata za'ra mono zéb u, te za âzé, tame sãmra da.

⁵ Tawamhã e ma tô aiwi aimani za'ra wa'wa, ãne na hã te aima ĩrowahutu za'ra wa'aba zé hã ai'rata ĩnhamra za'ra wa'aba ré hã.

6 Tane nherẽ, aibã ãwasété uptabi hã 'Re ãhãimana u'ãsi mono, bãdã te te tãma ãpisutu õ ré, we datẽme watobro õ di za a'ã. Niwa bãdã hã ãwa waptã'ã wapsi, te za wei watobro, 'Re ãhãimana u'ãsi mono nhimipisutuzém na si. ãne na hã ma tã duré ãwaihu'u za'ra wa'wa. 7 ãhãna pi'uriwi, ma tã Wa'uburé hã tinhimiromhuri na ãma sãna'rata. Tawamhã 'Re ãhãimana u'ãsi mono te te tiwi ãsawizé hã te za a'ã ãma 're hãimana, ãwasété uptabi ãma, bãdã ãwa waptã'ã õ wa a'ã. Taha parip si, te te tiwi ãsawizé hã ãma 're hãimana mono õ di za oto. 8 Tawamhã ãwasété uptabi hã te za we sihã'i'ré oto, danho'a te te romhuri da. Tane nherẽ, Wanhib'apito Zezusi hã wei morĩ wamhã, tizadawa wa'u'u na te za tĩwĩ. Rowa'a za'ëté ré wei wisi wamhã, ãwasété uptabi hã tãibã za oto. 9 Tane nherẽ, Wanhib'apito wei morĩ õ ré, te za ãwasété uptabi hã Satanasihĩ waihu'u pese zéb zarina, te te dama 're romhõsi. Marĩ hã tã sena newa, da te ãma ãwaihu'u za'ra zéb da hã, duré marĩ na ãdatob'uzu za'ra zéb da, te za te te dama 're romhõsi. 10 Tinhimiromhuri wasété na te za dawĩ udã pese za'ra, 'Re ãhãimana u'ãsi mono nhiti za 're ãdahãimana u'ãsi za'ra mono norĩ wi. Ta norĩ hã te ãwasu'uwẽ hã te te siwi 're wẽ'õ za'ra, tã sena ãwasu'uwẽ hã. Taha wa, ta norĩ hã te te 're sã'reptu za'ra mono õ di za, 'Re ãhãimana u'ãsi mono hã. 11 Tã sena ãwasu'uwẽ hã da te dasiwi 're wẽ'õ za'ra mono wa, 'Re ãhãimana u'ãsi mono hã te te dapawaptob õ di za. Tawamhã, te te dapawaptob õ wamhã, te za oto dama pisutu za'ra, tizadawa nhipse na tã sena newa te te dawĩ ã'udã nhimiroti si, da te 're sazei pese za'ra mono da oto. 12 Taha wa, sisiti te za dazatõrĩ za'ra ropipa u, tã sena ãwasu'uwẽ hã da te 're ãsaze za'ra mono õ norĩ hã, ãwasété si, da te dasima 're ãwẽ za'ra mono norĩ hã.

'Re ãdasisõ'reptu za'ra mono zé wasu'u

13 Wasisãnawã norĩ, 'Re ãhãimana u'ãsi mono ãma, wa 're wawata u'ãsi za'ra, ãma 're anomro wẽ wa'aba mono wa, Wanhib'apito te te 're ãasawi pese za'ra wa'aba mono norĩ hã. 'Re ãhãimana u'ãsi mono hã ma tã marĩ õ uptabi ré sima aipisutu za'ra wa'wa, ãmorĩ'rata na te te 're asõ'reptu za'ra wa'aba mono da. Tawamhã, Tipẽ'ẽzani hã ma tã te te aima 're anhomri 'wa, ãtẽme 're anomro wẽ wa'aba mono da. Ma tã duré aĩãma tinhib'a'uwẽ uptabi za'ra wa'wa. Ma tã duré te te 're aipawaptob u'ãsi za'ra wa'wa, tã sena ãwasu'uwẽ hã 're sazei pese za'ra wa'aba mono da. 14 Te te 're asõ'reptu za'ra wa'aba mono da, ma tã aipẽ'ẽ 're aima nharĩ za'ra wa'wa, ãwasu'uwẽ, wa te aima wasu'u za'ra wa'aba wamhã, Wanhib'apito Zezu Cristuhu siré rowẽ uptabi ré 're aihãimana u'ãsi za'ra wa'aba mono da, ãsine rowa'a za'ëté ré. 15 Tawamhã, wasiré ãsazei'wa norĩ, 're sazei pese za'ra wa'aba mono za, sena na wa te aima 're ãrowahutu za'ra wa'aba mono hã. Uburé wamreme na duré uburé wanhimi'ui'ééré na, wa te aima ãma 're ãrowahutu za'ra

wa'aba mono zé hã te za 're ãsazei pese za'ra wa'aba mo, ãsarina 're anomro wẽ wa'aba mono da.

16-17 'Re ãhãimana u'ãsi mono hã Wamama hã, te te 're wa'azawi pese. Te duré te te 're wa'apawapto, wapẽ'ẽ 're, 're wanomro wẽ u'ãsi mono da, wahãimana nhiptete sina wanhimi'ẽ na sô 're wanhimipari u'ãsi za'ra mono da, ãwẽ zô. Taha wa, wa za Wamama wi, wa te 're rowaptẽrẽ u'ãsi za'ra, duré Wanhib'apito Zezu Cristuhu wi zama, ato sina 're aihãimana za'ra wa'aba mono da, duré asiptete sina ãwẽ na si tãma 're romhuri pese za'ra wa'aba mono da, asimirowasu'u wẽ za'ra wa'aba na.

Paru norĩ ãma ãsazei'wa norĩ 're ãmreme zusi mono zé wasu'u

3 ¹ Wasisãnawã norĩ, te za wa'ãma 're aimreme zusi aba mo, 'Re ãhãimana u'ãsi mono ma, te te 're wapawapto u'ãsi za'ra mono da, Wanhib'apito zadawa wasu'u hã, dahãiba mono bâ da te 're wapari su'u za'ra mono da, da te 're saze za'ra mono da, asine za'ra wa'aba. ² Tazahã, aihĩni da te 're saze za'ra mono õ di, ãsada wasu'uwẽ hã. Taha wa, te za duré wa'ãma tãma 're aimreme zusi aba mo, te te dawĩ wanho'reptu za'ra da, ãwasété uptabi na si 're ãdanomro mono norĩ wi.

³ Wanhib'apito Zesusi si, umnhasi za'ëtẽ di. Taha wa, te za te te 're aipawapto za'ra wa'wa, 're sazei utõrĩ za'ra wa'aba mono tõ da, aihãimana nhiptete sina ãma 're anomro aba mono da. Duré Wa'uburé wi, ãwasété uptabi wi, te za tiwi aihãiba zawi za'ra wa'wa. ⁴ Wa norĩ hã Wanhib'apito ãma simisutu 're wanomro mono wa, wa wa te ai'ãma 're umnhasi za'ra wa'wa. Taha wa, wa aiwaihu'u za'ra wa'aba ni, tã sena, wanhimiroti zarina ãma 're ã'anomro aba mono na hã. Tane tã, õne u'ã te za ãma 're anomro aba mo.

⁵ 'Re ãhãimana u'ãsi mono wi, wa wa te 're rowaptẽrẽ u'ãsi za'ra, ãsimizawizé hã asina waihu'u pese za'ra wa'aba da, duré Cristuhu nhimipawaptozbéb zarina asimi'ẽ na ãma 're ã'aihãimana za'ra wa'aba mono zé hã asina waihu'u pese za'ra wa'aba da.

Ãsazei'wa norĩ, tinhimarĩ zô te te sima 're ãromhuri za'ra mono zé wasu'u

⁶ Wasisãnawã norĩ, Wanhib'apito Zezu Cristuhu zadawa para, wa aima roti pese za'ra wa'aba ni, ni'wam norĩ wi, a'ã 're aihãimana za'ra wa'aba mono da. Ta norĩ hã asiré ãsazei'wa norĩ nherẽ, wa'a u'ãsi te 're hãimana za'ra. Wanhimiroti zarina 're hãimana za'ra mono õ di. Taha wa, ãhãiba zu 're aihãimana za'ra wa'aba mono õ di za. ⁷ Wa norĩ hã ai'rata wahãimana za'ra wa'aba ré, wa tã ãma aima asanho za'ra wa'aba ni, ãsazei'wa norĩ hãimanazém na hã. Siwa'ru 're wahãimana za'ra mono õ di. Mare di. Taha wa, ãma aima ãwasisanho za'ra

wa'aba zé hã ma tô ãwaih'u za'ra wa'wa, ãsarina ãma 're anomro wẽ wa'aba mono da. **8** Ai'rata wahâimana za'ra wa'aba ré, dasa hã wa'ábã ãna wa te 're huri mono õ di. Wa tô wa te wasima 're romhuri pese za'ra, wapatã'ã nherẽ, duré wawasutu nherẽ. Bãdã 'rãĩ watobro õ ré, duré bãdã sébré nherẽ, wa tô wa te wasima 're romhuri za'ra, wama 're asõprub za'ra wa'aba mono na, aima wapire za'ra wa'aba na 're wahâimana za'ra mono tã da. **9** Wanhib'apito wasu'uwẽ na, wa te aima 're ãromhuri za'ra wa'aba mono zé wa'rãmi, marĩ na 're wapawaptob za'ra wa'aba mono da, wama 're ãru za'ra wa'aba mono zé hã, tô sena te aré tô wama 're ãru za'ra wa'aba mo. Tane nherẽ, marĩ na wa te 're rowaptẽrẽ za'ra mono õ di, ai'rata 're wahâimana za'ra wa'aba mono ré hã. ãne wa tô aima ãma asanho za'ra wa'aba ni, 're ãwahâimana za'ra mono zéb zarina, 're anomro aba mono da. **10** Ai'rata 're wahâimana za'ra wa'aba mono ré hã, wa tô ãne na nasi aima roti za'ra wa'aba ni: “Ni'wa hã, romhuri te te siwi 're wẽ'õ mono wamhã, dame 're sai mono õ di za, mram na hã.”

11 Ni'wam norĩ hã asiré wa'aba 're ãsi'ubumroi mono norĩ hã, ãsazei'wa nherẽ, taré te, u, 're hãimana za'ra. Te te 're romhuri za'ra mono õ di, u. Taré te, u, te te dawi 're ro'wa'rutu za'ra, da te 're ãromhuri pese za'ra mono norĩ wi. ãne wa, wa aima ãma sahu za'ra wa'aba ni, wanhimiroti na hã. **12** Tawamhã Wanhib'apito Zezu Cristuhu zadawa para, wa tãma roti pese za'ra ni, ta norĩ ma, rowẽ na te te 're romhuri pese za'ra mono da, tihâimana za'ra zéb da hã. **13** Wasisãnawã norĩ, marĩ hã dama 're 'manharĩ wẽ za'ra wa'aba mono da, 're aiwa'a za'ra wa'aba mono tã.

14 ã rob'ui'ééré na wa te aima ãnharĩ za'ra wa'aba na, ni'wa hã asiré ãsazei'wa nherẽ, ãma 're morĩ wẽ da, te te sima wẽ õ wamhã, ta hã te za oto ãma ãwaih'u za'ra wa'wa. Tawamhã, ãhãiba zu ãma 're anomro aba mono da, asima 're wẽ za'ra wa'aba mono õ di za, siséb za'ra da, ta norĩ hã. **15** Tane nherẽ, asitob'ru na ãma 're rosa'rata za'ra wa'aba mono õ di za. Asisãnawãĩ ma, 're ãroti za'ra wa'aba mono ne, te za tô tãma 're ãroti pese za'ra wa'aba mo.

Rob'ui'ééré na rowasu'u rãsudu

16 Wanhib'apito wi, wama rowẽ nhomri'wai wi, wa wa te 're rowaptẽrẽ za'ra, rowẽ u'ã hã ai'ãma 're hãimana u'ãsi za'ra wa'aba mono da.

17 ãsi'uihã na wa aima ãma rob'ui'ééré za'ra wa'wa, ãnhib'rata na, ãhã na hã: “Wa hã Paru, wã asawi za'ra wa'wa.” ãne u'ãsi, wa nasi dama rob'ui'ééré, ãnhisi na. ãne wa aima rob'ui'ééré za'ra wa'wa.

18 Wanhib'apito Zezu Cristuhu wi, wa wa te 're rowaptẽrẽ za'ra, ãsimizawizé hã uburé aihãiba mono bã ai'ãma 're hãimana za'ra wa'aba mono da.